

रजिस्टर्ड नं० एल०-३३/एस० एम०/१३-१४/९६.



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शनिवार, ११ मई, १९९६/२१ वैशाख, १९१८

हिमाचल प्रदेश सरकार

कार्यालय जिला दण्डाधिकारी, चम्बा, जिला चम्बा, हिमाचल प्रदेश

अधिसूचना

चम्बा, २६ अप्रैल, १९९६

संख्या एफ० डी० एस० (आई० एस०) ९१-२३५८-२४०९.—पिछले सभी आदेशों का अधिकरण करते हुए तथा हिमाचल प्रदेश जमाखोरी मुनाफाखोरी निरोधक आदेश, १९७७ की धारा ३ (१) (ई) में प्रदत्त शक्तियों का प्रयोग करते हुए मैं, तरुण कपूर, जिला दण्डाधिकारी, चम्बा, जिला चम्बा, हिमाचल प्रदेश एल० पी० जी० सिलेंडर जिनका शुद्ध भार १४.२०० किलोग्राम व १९ किलोग्राम है, जिला चम्बा में कार्यरत समस्त विक्रेताओं

द्वारा उपभोक्ताओं को आपूर्ति किये जाने वाले एल0 पी0 जी0 सिलेंडरों का सभी करों सहित निम्नलिखित बिक्री मूल्य निर्धारित करता हूँ:—

क्र0 गैस बिक्रेता का नाम सं0	स्थान का नाम	14.200 किलोग्राम के घरेलु सिलेंडर की दर द्वार परिदान सहित	19 कि0 ग्रा0 सिलेंडर व्यापारिक संस्थान के लिये द्वार परिदान पर
		रु0 पै0	रु0 पै0
1. मै0 पराशर गैस सर्विस, चम्बा।	चम्बा नगर परिषद् व परेल	106.33	329.45
2. „	सरौल, उदयपुर, रजेरा, बरौर, पलयर व मंगेला।	112.00	335.12
3. „	कियाणी, राजनगर, पखारी, चनेड गजनई, राख, मैहला पुल, साहू व कियाणी।	115.00	338.12
4. मै0 डल्हौजी गैस सर्विस, डल्हौजी।	डल्हौजी	106.26	328.65
5. „	बनीखेत	111.26	333.65
6. „	नैणीखड व तुनुहट्टी	114.00	336.39
7. „	ककीरा, ककीरा-नरेइ व बकलोह।	118.00	340.39
8. „	लाहडू व चुवाडी	123.00	345.39
9. „	बैली, बगडार, रंगड, सुकडांई- वाई व 15 कि0 मी0 के इर्द- गिर्द पड़ने वाले क्षेत्र।	112.00	334.39
10. „	वाथरी, देवी देहरा, गोली, सक्कड़ मण्डी, भराडी व अन्य।	115.00	337.39

अन्य शर्तें :

गैस बिक्रेता प्रत्येक उपभोक्ता को कैंश-मीमों देगा जिसमें उपभोक्ता का पूरा नाम, आवास का पता दर्शाया होगा और उसकी दूसरी प्रति (डुप्लीकेट) निरीक्षण हेतु अपने पास रखेगा।

2. गैस बिक्रेता अपने व्यापारिक संस्थान पर गैस सिलेंडरों के दैनिक स्टॉक सूची व बिक्री मूल्य सूची स्पष्ट तौर पर दर्शायेगा।

3. गैस विक्रेता नया कनेक्शन देते समय उपभोक्ता को गैस स्टोव इत्यादि सामान लेने के लिये बाध्य नहीं करेगा तथा पहले नया कनेक्शन प्राथमिकता के आधार पर राशन कार्ड पर जारी करेगा। नया कनेक्शन देते समय निम्नलिखित प्रपत्र पर रजिस्टर बनाना होगा :—

क्र० उपभोक्ता का नाम व पता	पंजीकरण प्रतिभूति जमा करवाने की तिथि तथा उपभोक्ता का नं० जो दिया गया हो	नया कनेक्शन की तिथि
----------------------------------	---	---------------------

4. गैस विक्रेता रोजाना बुकिंग कहां से कहां तक बुकिंग क्रम संख्या तथा कितने गैस सिलेंडर उपलब्ध हैं व्यापारिक संस्थान पर प्रदर्शित करेगा। सभी उपभोक्ता जो गैस विक्रेता के कार्यक्षेत्र में आते हैं कमवार सिलेंडर की आपूर्ति करेगा। गैस विक्रेता द्वारा उपभोक्ताओं की कुपन के अन्तर्गत बुकिंग क्रम संख्या देनी होगी। इसके अतिरिक्त गैस उपभोक्ता बर्ग दूरभाष पर भी बुकिंग करवा सकता है और उसी दूरभाष पर ही बुकिंग नम्बर उपभोक्ता का बताया जायेगा।

5. गैस विक्रेता गैस सिलेंडरों का उपभोक्ताओं के घर पर (द्वार परिदान) उपलब्ध करवायेगा। एक्स गोदाम आपूर्ति नहीं होगी।

6. गैस डीलर को गैस आपूर्ति का रोजाना रजिस्टर निम्न प्रपत्र पर बनाना होगा:—

क्रम सं०	कनेक्शन नं०	कैश मोमो नं०	आपूर्ति की तिथि	मजदूर का नाम	विवरण
-------------	-------------	--------------	-----------------	--------------	-------

7. गैस डीलर उपभोक्ता से उपरोक्ता निर्धारित दर से ज्यादा मूल्य प्राप्त नहीं करेगा।

8. गैस डीलर सिलेंडरों की प्राप्ति तथा वितरण सम्बन्धित अभिलेख ठीक ढंग से बनायेगा जो कि प्राधिकृत निरीक्षण अधिकारियों को निरीक्षण के समय मांगने पर प्रस्तुत किया जायेगा।

9. गैस डीलर उपभोक्ताओं को दूरभाष पर या फिर काउंटर पर जैसी भी स्थिति हो एल० पी० जी० सिलेंडर की बुकिंग का क्रमांक सूचित करेगा।

10. गैस डीलर 14.200 किलोग्राम का सिलेंडर किसी भी व्यापारिक संस्थान को विक्री नहीं करेगा तथा रेडक्रास, हस्पताल, शिक्षण संस्थान, सरकारी विभाग, प्रयोगशालाएँ तथा धार्मिक संस्थानों को 14.200 किलोग्राम का सिलेंडर प्रयोग करने की छूट होगी।

11. मसूदा गैस बिक्रेता इस आदेश के जारी होने की तिथि से 15 दिन के भीतर जिला खाद्य एवं आपूर्ति नियन्त्रक, चम्बा से ग्राहक गैस पंजीकरण रजिस्टर/कूपन स्टॉक एवं बिक्री रजिस्टर स्थानान्तरित बाऊवर इत्यादि से सम्बन्धित रजिस्ट्रों को सत्यापित करवायेगा। उपरोक्त रिकार्ड सम्बन्धित तेल निगम द्वारा निर्धारित रिकार्ड के अतिरिक्त बनाना होगा।

12. गैस बिक्रेता निम्नलिखित प्रपत्र पर जिला खाद्य एवं आपूर्ति नियन्त्रक, चम्बा को वार्षिक/मासिक सूचना भेजेंगे :—

सावका बकाया	गैस सिलेंडर की पक्ष मात्र में प्राप्ति	कुल जोड़	पक्ष/मास में वितरित सिलेंडर	बकाया
-------------	--	----------	-----------------------------	-------

वह अधिसूचना तुरन्त लागू होगी।

तरुण कपूर,  
जिला दण्डाधिकारी, चम्बा;  
जिला चम्बा (हि० प्र०)।